

nāmātmakam nāma-tanuṁ paramānanda-vigraham |
 bhaktyātmakam bhakti-tanuṁ bhaktyācāra-vihāriṇam ||19||
 aśeṣa-keli-lāvaṇyam līlā-tāṇḍava-panḍitam |
 śacī-jaṭhara-ratnābdhi-samudbhūta-sudhā-nidhim ||20||
 aśeṣa-jagadānanda-kandam adbhuta-maṅgalam |
 sphurad-rāsa-rasāveśa-madālasa-vilocanam ||21||
 kvacid-bhakta-janair divya-mālya-gandhānulepanaiḥ |
 veṣṭitam rasa-saṅgītam gāyadbhī rasa-lālasam ||22||
 kvacid bālya-rasāveśa-gaṅgā-tīre vihāriṇam |
 kvacid gāyati gāyantam nṛtyantam kara-śabditaḥ ||23||
 vadantam śabdam atyuccaiḥ kurvantam simha-vikramam |
 kvacid āsphoṭa-hunkāra-kampitāśeṣa-bhūtaalam ||24||
 sugupta-gopikā-bhāva-prakāśita-jagat-trayam |
 prāpitāśeṣa-puruṣa-strī-svabhāvam anākulam ||25||
 nija-bhāva-rasāsvāda-vivaśaikādaśendriyam |
 vidagdha-nāgarī-bhāva-kalā-keli-manoramam ||26||
 gadādhara-prema-bhāva-kalākrānta-manoratham |
 narahari-prema-rasāsvāda-vihvala-mānasam ||27||
 sarva-bhāgavatāhūta-kāntābhāva-prakāśakam |
 prema-pradāna-lalita-dvibhujam bhakta-vatsalam ||28||
 premākhyā-pada-dvandvam śrī-prema-bhakti-mandiram |
 nija-bhāva-rasollāsa-mugdhi-kṛta-jagat-trayam ||29||
 sva-nāma-japa-saṅkhyābhir vaiṣṇavī-kṛta-bhūtaalam |
 navadvīpa-janānandam bhūdeva-jana-maṅgalam ||30||
 aśeṣa-jīva-sad-bhāgya-krama-sambhūta-sat-phalam |
 bhayānurāga-susneha-bhakti-gamya-padāmbujam ||31||
 natārāja-śīroratnam śrī-nāgara-śīromañim |
 aśeṣa-rasika-sphūryan-mauli-bhūṣaṇa-bhūṣaṇam ||32||
 rasikānugata-snigdha-vadanābja-madhu-vratam |
 śrīmad-dvīpa-kulottamsam navadvīpa-vibhūṣaṇam ||33||
 prema-bhakti-rasonmattādvaita-sevya-padāmbujam |
 nityānanda-priyatamam sarva-bhakta-manoratham ||34||
 bhaktārādhyam bhakti-sādhyam bhakta-rūpiṇam īsvaram |
 śrīnivāsādi-bhaktāgraiḥ stūyamānam muhur muhuḥ |
 sārva-bhaumādibhir veda-sāstrāgama-viśāradaḥ ||35||
 ya evam cintayed deva-deveṣam prayato'nisam |
 samstauti bhakti-bhāvena trisandhyam nityam eva ca ||36||
 dharmārthī labhate dharmam śrī-bhāgavatam uttamam |
 arthārthī labhate cārtham kṛṣṇa-sevā-vidhau ratim ||37||
 kāmārthī labhate kāmam prema-bhakti-vidhānataḥ |
 saṁsāra-vāsanā-muktim mokṣārthī vigata-sprhaḥ ||38||
 vidyārthī labhate vidyām kāma-saṁsāra-kṛntanīm |
 kāvyārthī kavita-śaktim kṛṣṇa-varṇana-sālinīm ||39||
 aputro vaiṣṇavam putram labhate loka-vanditam |
 āśrayārthī labhec chāntam śrīmad-bhāgavatam gurum ||40||

śrīmac-chrī-kṛṣṇa-caitanya-pādāmbuje bhṛśam |
premānurāga-lalitām sad-bhaktim labhate naraḥ ||41||

iti śrīlāvadhūtābhinna-śrīmad-advaitācārya-prabhu-viracitaḥ
śrī-gaurāṅga-pratyāṅga-varṇanākhyā-stava-rājaḥ
samāptaḥ |